

Yeni istiftaat (azər ayı) - 3 /Dec/ 2018

Quramı yerə qoymaq

Sual-1: Quramı yerə qoymağın bir qəbahəti varmı?

Cavab: Əgər camaat arasında bu iş Qurana hörmətsizlik sayılırsa, olmaz.

Musiqi alətləri almağın hökmü

Sual-2: Mən gitara almaq və özüm üçün musiqi çalmaq istəyirəm. Məqsədim fəsad ya gına üçün istifadə etmək deyil. Bunun şəri cəhətdən qəbahəti varmı?

Cavab: Musiqi alətində ifa etmək "ləhv"* deyilsə, eybi yoxdur. Amma daha yaxşı olar ki, əziz gənclər qiymətli vaxtlarını lazımdlı və faydalı elm və texnologiyanı öyrənməyə sərf etsinlər. Boş vaxtlarını isə idman və sağlam istirahətlə doldursunlar.

*Ləhv insanı Allahdan və mənəviyyatdan uzaqlaşdıran, laqeydliyə, mənəvi boşluğa, faydasız işlərə və günaha sürükləyən işlərə deyilir.

Namaz halında salamın cavabını vermək

Sual-3: Əgər namaz əsnasında kimsə insana salam versə, cavabını necə verməlidir?

Cavab: Verilən salama dərhal cavab verməli, "salam" sözünü əvvəlcə salmalıdır. Məsələn, ona "Salam əleykum" deyibsə, cavabında "Əs-səlamu əleykum" və ya "Salam əleykum" deməli və "əleykum salam" deməməlidir.

Qeybətinin edilməsinə raz olan adamın qeybəti

Sual-4: Əgər bir nəfər bizə desə ki, qeybətimi etməyinizin eybi yoxdur, belə olan halda onun qeybətini etmək haramdır mı?

Cavab: Hətta sualda deyilən halda da qeybət etmək haramdır.

Ağızda qana bulaşmış yemək

Sual-5: Bəzən yemək yeyərkən dilimizi və dodağımızı dişləyirik, nəticədə, ağızımıza qan dolur. Belə olan halda qan ağızdakı yeməyə dəyərsə, nəcis olur mu?

Cavab: Ehtiyata əsasən o yeməyi yeməkdən qorunun.

Ağılı kəsən uşağın qeybətini etmək

Sual-6: Ağılı kəsən (yaxşı və pisi ayırd etməyi bacaran) uşağın qeybətini etməyin hökmü nədir?

Cavab: Ağılı kəsən uşağın qeybətini etmək haramdır.

Məsciddə meyit dəfn etmək

Sual-7: Məsciddə bir müsəlmanı dəfn etmək olarmı? Əgər bir şəxs məsciddə dəfn edilməsini istəyibsə, onun vəsiyyətinə əməl edilməlidir mi?

Cavab: Əgər məscidi tikdirən (vəqf edən) məsciddə meyitin dəfn edilməsini istisna etməyibsə, meyitin məsciddə dəfn edilməsi icazəli deyil.

Tövbə qüslü

Sual-8: Günahlara görə tövbə etməyin qüslü varmı? Qüslün forması necədir?

Cavab: Günahlara tövbə etmək üçün qüsl etmək müstəhəbbdir. Bu qüslün formasının digər qüsləllərin forması ilə heç bir fərqi yoxdur. Fərqi təkcə niyyətdədir.

Xümsün məscidin təmirində istifadə edilməsi

Sual-9: Öz xümsümü şəxsən məscidin təmirində istifadə edilməsi üçün verə bilərəmmi?

Cavab: Qeyd olunan işdə zəkat, ıanə və digər xeyriyyə vəsaitlərindən istifadə edilməlidir, hal-hazırkı şəraitdə xümsün bu sahədə

istifadəsinə icazə verilmir.

Doğuşdan sonra 40-cı günün qüslü

Sual-10: Qadına doğuşun 40-cı günündə hansı qüsl vacibdir?

Cavab: Qadına doğuşun 40-cı günü hər hansı qüsl vermək vacib deyil.

Aybaşı halında türbətə toxunmaq

Sual-11: Aybaşı günlərində və ya dəstəmazsız halda türbət (Kərbəla torpağından olan möhür və təsbeh) təsbehlə zikr etmək və ya türbət möhürə səcdə etmək olarmı?

Cavab: Əgər üzərinə mübarək adlar (Allah və məsumların adları) yazılmayıbsa, eybi yoxdur.

Şəri cəhətdən üzrü olan günlərdə salavat və zikr demək

Sual-12: Cənabət və heyizli halda Quran oxumaq, salavat və digər zikrləri demək məkrurdurmu?

Cavab: Vacib səcdəsi olan Quran ayələrini oxumaq cənabətli və heyizli (aybaşı) adama haramdır. Namaz vaxtlarından kənarda digər Quran ayələrini oxumaq heyiz qadına məkrurdur. Namaz vaxtlarında isə müstəhəbdir ki, heyiz qadın özünü təmizləsin və dəstəmaz alaraq Quran oxusun və ya zikr desin. Cənabətli adama isə Quranın vacib səcdəsi olmayan ayələrindən yeddisindən çoxunu oxumaq məkrurdur.

Camaat namazında müsafirin məmumlar arasına fasilə salması

Sual-13: Camaat namazının birinci sırasında dayanan müsafirin şikəstə namazı ikinci rükətdən sonra sağdan və ya soldan onun vasitəsilə imama birləşən digər məmumlarla imam arasında məsafə yaradır. Bunun hökmü nədir?

Cavab: Əgər digər məmumların sırasının bitişikliyi qorunarsa və ya müsafir ikinci rükətdən dərhal sonra imama iqtida edərək başqa bir vacib namaza başlayarsa, eybi yoxdur.

Meyit namazının yaddan çıxması

Sual-14: Cənəzəyə meyit namazı qılmağı unutmuşuq və bir həftədən sonra yadımıza düşüb ki, mərhuma meyit namazı qılınmayıb, vəzifəmiz nədir?

Cavab: Nə qədər ki, cəsəd qəbirdə dağılmayıb, əməli risalələrdə qeyd edilmiş şərtlər əsasında qəbirə namaz qılınsın.

"Rici tələq" iddəsində olan dul qadına ərinin mirasından pay düşürmü?

Sual-15: "Rici tələq"* iddəsində olan qadının əri həmin vaxt ölərsə, ərinin mirasından qadına pay düşürmü?

Cavab: Bəli, düşür.

* Rici tələqdə qadının iddəsi bitməmiş kişi yenidən kəbin oxumadan arvadı ilə ailə münasibətlərini bərpa edə bilər.